

رویت ہلال کے سلسلہ میں چند معرفوں پر

نور احمد شاہ تاز

کچھ عرصہ سے ہمارے ملک کے شہری علاقوں کی یہ ریت بن گئی ہے کہ رمضان المبارک اور عید الفطر کے موقع پر لوگ خود چاند دیکھنے کی کوشش نہیں کرتے بلکہ مخفی رویت ہلال کمیٹی کے اعلان کے منتظر رہتے ہیں اور بھرا گر رویت ہلال کمیٹی کی طرف سے چاند ہو جانے کا اعلان تاخر سے ہوتا یہ جملہ زبان زد خاص و عام ہوتا ہے کہ ”ان مولویوں کو ہمیشہ آدمی رات کو چاند نظر آتا ہے۔“ ساری دنیا میں عید ہو گئی مگر ہمارے ملاؤں کو ابھی تک چاند دکھائی نہیں دیا۔ اس طرح کی غیر مہذب گفتگو کرنے والا طبقہ جاہل ہوتا تو دوسرا بات ہے مگر پڑھا لکھا اور ترقی یافتہ کہلانے والا طبقہ اگر اس قسم کی باتیں کرے تو اس کے دو مطلب ہو سکتے ہیں۔

۱۔ رویت ہلال کے شرعی تقاضوں اور اعلان رویت ہلال کے طریقہ کار سے ناواقفیت۔

۲۔ علماء و دیندار طبقہ کے خلاف پوچیں گے اور تغیر کی کوشش۔

وزارت مذہبی امور اور چیئرمین مرکزی رویت ہلال کمیٹی کا یہ فرض ہے کہ وہ رمضان المبارک کے چاند اور عید کے چاند کے موقع پر ریڈ یو، ٹی اور اخبارات کے ذریعہ عوام الناس کو رویت ہلال کے شرعی طریقہ اور رویت ہلال کمیٹیوں کے طریقہ کار (Working Process) کا بندوبست کرے۔ ادھر رویت ہلال کمیٹیوں کے اجلاس شروع ہوں، ادھر ریڈ یو، ٹی اور ٹی سے رویت ہلال کے بارے میں اہل علم کی گفتگو نشر کی جائے اور درمیان میں وقہ و فقر سے مختلف اضلاع میں ہونے والے رویت ہلال کمیٹیوں کے اضلاع کے اجلاسوں کی جھلکیاں دکھائی جائیں تاکہ عوام میں یہ شعور پیدا ہو کہ رویت ہلال ایک اہم دینی مسئلہ ہے اور انہیں یہ بھی پتہ چل سکے کہ ہر ضلع میں رویت ہلال کمیٹی کا اجلاس فلاں مقام پر ہو رہا ہے۔ ریڈ یو، ٹی اور ٹی سے یہ اعلان بار بار نشر کیا جائے کہ اگر کسی کو چاند دکھائی دے تو وہ اس کی اطلاع اور شہادت کے سلسلہ میں فون نمبر فلاں پر رابطہ قائم کرے یا خود قریبی مرکز اطلاعات میں جا کر اطلاع کرے، ہر ضلعی رویت ہلال کمیٹی کا فون نمبر نشر کیا جائے اور اخبارات ضلعی کمیٹیوں کے مقام اجلاس اور فون نمبروں کی نہرست قمری ماہ کی انتیں تاریخ کو شائع کریں۔

عام لوگوں کے ذہنوں میں یہ سوال پیدا ہوتا ہے کہ روایت ہلال کا اعلان عموماً تاخیر سے کیوں کیا جاتا ہے جبکہ چاند عموماً غروب آفتاب کے پندرہ میں منٹ کے اندر اندر نظر آ جاتا کرتا ہے۔ یہ سوال دراصل اس لئے پیدا ہوتا ہے کہ عام لوگ یہ سمجھتے ہیں کہ روایت ہلال کمیٹی چاند دیکھنے کے لئے بیٹھی ہے اور اگر اسے غروب آفتاب کے بعد پندرہ میں منٹ کے اندر اندر چاند نظر نہیں آتا تو وہ اعلان کر دے کہ چاند نظر نہیں آیا۔ حالانکہ روایت ہلال کمیٹی کا اجلاس اس مقصد کے لئے نہیں ہو رہا ہے اس کے اجلاس کا اصل مقصد تو پورے ملک سے چاند نظر آنے یا نہ آنے کی اطلاع اور شہادت حاصل کرنا اور پھر اس کی روشنی میں فیصلہ کر کے کوئی اعلان کرنا ہوتا ہے۔ ہم اسے ذرا تفصیل سے بیان کرتے ہیں تاکہ روایت ہلال کے سلسلہ میں بعض عوامی مشکوک و شبہات کا خاتمه ہو سکے۔

روایت ہلال کمیٹی کے قیام کی ضرورت:

قیام پاکستان کے بعد سے پچیس برس تک ملک میں دینی تقریبات خصوصاً رمضان و عیدین کے تعین کا معاملہ کلی طور پر حکمرانوں کے رحم و کرم پر تھا اور حکومت ان تقریبات کے ایام کے سلسلہ میں روایت ہلال اور اس کے اعلان کا کوئی خاص اہتمام نہ کرتی تھی۔ نتیجہ یہ تھا کہ ایک ہی ملک میں مختلف شہروں میں مختلف ایام میں رمضان کا آغاز و اختتام اور دو دو عیدیں ہوتی رہتی تھیں۔ ایک موقع ایسا بھی آیا جب حکومت اور علماء میں عید کے مسئلہ پر آپس میں ٹھنٹھنگی۔ سرکاری اعلان کے مطابق رمضان ختم ہو چکا تھا اور صح عید تھی۔ سرکاری انتظامات کے تحت ہرے شہروں میں مختلف مقامات پر نماز عید کی ادائیگی کا اعلان ہوا مگر ملک کے اکثر علماء نے عید کا چاند نظر نہ آنے کی بناء پر اس روز عوام کو روزہ رکھنے اور عید نہ منانے کی پدایت کی۔ بس پھر کیا تھا ہر طرف حکومتی کارندوں نے علماء کو گرفتار کرنا شروع کر دیا۔ بعض کو زبردستی روزہ افطار کرنے اور بعض سے جبراً نماز عید پڑھوانے کی کوشش کی گئی ایسا ہی ایک دلچسپ واقعہ ایک ہرے شہر (کراچی) کی سرکاری عید گاہ میں پیش آیا جب زبردستی نماز پڑھانے کے لئے لایا گیا امام پہلی رکعت کے بعد سے اٹھ کر بھاگ لیا۔ اس طرح کی صورت حال کے پیش نظر بعض در دل رکھنے والے لوگوں نے حکومت کو اس بات پر مجبور کیا کہ وہ

علمی و تحقیقی مجلہ فقہ اسلامی شعبان ۱۴۲۵ھ ۲۰۰۳ء

ملک میں ایک ایسا دستوری ادارہ قائم کرے جو شرعی تقاضوں کے مطابق چاند کے ہونے یا نہ ہونے کا اعلان کرنے کا مجاز ہو اور ملک میں اس ادارہ کے فیصلہ کی پابندی کو اس طرح لیتی بنا�ا جائے کہ ملک مذہبی انارکی کا شکار ہونے سے بچے اور اتحاد و یگانگت کو فروع حاصل ہو۔ چنانچہ ۱۹۷۴ء میں قومی اسمبلی نے ”روئیت ہلال کمیٹی“ کے قیام کا بل پاس کیا اور ملک میں ایک مرکزی روئیت ہلال کمیٹی قائم کی گئی جس کے ماتحت چاروں صوبوں میں صوبائی یا زوٹ روئیت ہلال کمیٹیاں اور تمام اضلاع میں ضلعی روئیت ہلال کمیٹیاں قائم کی گئیں۔

روئیت ہلال کمیٹی کی ذمہ داری:

روئیت ہلال کمیٹی کی اصل ذمہ داری یہ مقرر کی گئی ہے کہ وہ ملک کے کسی بھی بڑے شہر میں اس غرض سے احلاس منعقد کرے کہ ملک بھر سے چاند دیکھنے جانے کی اطلاعات حاصل کر کے زوٹ یا ضلعی روئیت ہلال کمیٹیوں کے ذریعہ ان اطلاعات کے مصدقہ ہونے کے بارے میں شرعی طریقہ کے مطابق شرعی شہادتوں حاصل کرے اور جب اسے یہ اطمینان ہو جائے کہ ملک کے بعض یا اکثر حصوں میں یا کسی بھی حصہ میں چاند ہونے کی اطلاع شرعی شہادت کی صورت میں کسی بھی ضلعی یا زوٹ یا خود مرکزی کمیٹی کے سامنے آچکی ہے تو اس کی روشنی میں وہ چاند ہونے کا فیصلہ کر کے اعلان کرے۔ مرکزی روئیت ہلال کمیٹی کی ذمہ داری ہے کہ جب تک چاند ہونے کی اطلاعات شرعی شہادتوں کی صورت میں اسے حاصل نہ ہوں وہ چاند ہونے کے بارے میں کوئی فیصلہ نہیں کر سکتی۔ یہی وجہ ہے کہ روئیت ہلال کمیٹی کے اراکین عام لوگوں میں سے لئے جانے کی بجائے علمائے کرام میں سے لئے جاتے ہیں کیونکہ کمیٹی کا کام چاند دیکھنا نہیں بلکہ چاند کے ہونے یا نہ ہونے کے بارے میں موصولة اطلاعات و شہادتوں کو شرعی میزان میں رکھ کر کوئی حقیقتی فیصلہ کرنا ہے۔ خود چاند دیکھنا کمیٹی کا ایک اختیاری و استجوابی امر ہے۔ واضح رہے کہ پوری اسلامی دنیا میں روئیت ہلال کی ذمہ داری عوام پر اور روئیت کا فیصلہ و اعلان علمائے علما پر مشتمل روئیت ہلال کمیٹی کے پرداز ہے۔

روئیت ہلال کمیٹی کا طریقہ کار:

روئیت ہلال کمیٹی کس طرح کام کرتی ہے یا اس کا طریقہ کار کیا ہے۔ روئیت ہلال کمیٹی کے ایک سابق چیئرمین و معزز رکن کے بقول: مرکزی کمیٹی کے ماتحت ہر صوبہ میں زوٹ اور ہر ضلع

کی سرزین پر ایک حد کے فذا کی ہر کت وہاں چالیس روز نازل ہونے والی بارش کی ہر کت سے بہر ہے

میں ضلعی روایت ہلال کمیٹی کا اجلاس قمری ماہ کی ۲۹ رتارخ کو غروب آفتاب سے شروع ہو جاتا ہے، ضلعی کمیٹی میں علاقہ کا ڈپی کمشنر یا اس کا نمائندہ شرکت کرنے کا پابند ہے۔ ہر کمیٹی کے ارکان خود بھی چاند دیکھنے کی کوشش کرتے ہیں اور اپنے اپنے علاقے کے لوگوں کی طرف سے چاند کی شہادتیں ملنے کا انتظار کرتے ہیں۔ جب کسی بھی شہر سے انہیں بذریعہ فون اطلاع ملتی ہے کہ چاند نظر آ گیا ہے تو وہ فوری طور پر چاند کی اطلاع دینے والوں کو کمیٹی کے رو برو پیش ہونے کی ہدایت کرتے ہیں۔ جب چاند دیکھنے والے افراد کمیٹی کے سامنے پیش ہوتے ہیں تو ان سے کمیٹی کے ارکین چاند کے مشاہدہ کی کیفیت دریافت کرتے اور شرعی شہادت حاصل کرتے ہیں۔ وہ یہ بھی دیکھتے ہیں کہ اطلاع کرنے یا شہادت دینے والا شخص یا اشخاص کردار و دیانت کے اعتبار سے کس قسم کے ہیں۔ کیا شرعی اعتبار سے ان کی گواہی قابل قبول ہے بھی یا نہیں؟ پھر حاصل شدہ شہادتوں کے بارے میں وہ زوں کمیٹی کو مطلع کرتے ہیں اور زوں کمیٹی مرکزی کمیٹی کو مطلع کرتی ہے۔ اس طرح اس سارے عمل (Process) کی تکمیل میں کچھ وقت صرف ہوتا ہے۔ چاند ہونے کی گواہی یا شہادت دینے والے لوگ اگر ضلعی صدر مقام سے دور کسی بستی، گاؤں یا گوٹھ میں ہوں تو ان سے شہادتیں حاصل کرنے میں مزید وقت لگ سکتا ہے اس طرح شرعی شہادتوں کے تقاضے پورے کرنے میں بسا اوقات بہت تاخیر ہو جاتی ہے اور جب تاخیر سے اعلان ہوتا ہے تو یہ صبرے عوام بلبا اٹھتے ہیں کہ آدھی رات گزرنے کے بعد مولویوں نے پاند کہاں اور کیسے دیکھ لیا؟

روایت ہلال کے بارے میں دو متصاد اعلان:

ذہنوں میں ایک سوال یہ ابھرتا ہے کہ چاند ہونے کا اعلان تاخیر سے ہوتا تو کسی حد تک قابل قبول ہو سکتا ہے مگر یہ کیونکر ممکن ہے کہ رات کو اعلان ہو کہ چاند کہیں نظر نہیں آیا اور عین سحری کے وقت سائزِ بنجے لگیں، تو پیس چلنے لگیں، نقارے بجوائے جائیں اور مساجد سے اعلان ہو کہ رمضان کا چاند نظر آ گیا ہے لہذا آج پہلا روزہ ہے۔

جی ہاں! یہ ممکن ہے اور یہ اس لئے ممکن ہے کہ فرض کیجھے ۲۹ ربیعہ شعبان کو روایت ہلال کمیٹی کا اجلاس رات گئے تک جاری رہا اور کوئی شہادت چاند ہونے کی کہیں سے بھی نہ مل سکی اور کمیٹی نے یہ اعلان کر دیا کہ چونکہ ملک بھر سے کوئی شہادت چاند ہونے کی کہیں سے نہیں ملی لہذا اکل روزہ نہیں ہوگا بلکہ تیس شعبان ہوگی اس اعلان کو ریڈ یو اور اٹی وی سے نشر کیا گیا اور کسی ایسے علاقہ کے لوگوں

نے بھی ساجنوں نے رات کو خود چاند دیکھا تھا تو لازمی طور پر انہیں اس اعلان پر حیرت ہو گئی اور وہ اس کا اظہار اس وقت علاقہ کے کسی امام، عالم یا سرکاری افسر سے کریں گے تاکہ ان کی اس تشویش اور چاند دیکھنے کی اطلاع کسی طرح مرکزی روایت ہلال کمیٹی کو ہوتا بہ اس کا طریقہ غالباً یہ ہو گا کہ وہ لوگ یہ اطلاع کسی بھی ذریعہ سے حکومت کے کسی اعلیٰ عہدیدار یا کسی بڑے افسر یا معروف عالم دین کو کریں گے جو بذریعہ فون مرکزی روایت ہلال کمیٹی کے چیئرمین تک اسے پہنچا سکے۔ جبکہ کمیٹی کے چیئرمین اور ارکین اجلاس برخاست کر کے اپنی آرام گاہوں میں جا چکے ہوں گے اور پھر انہیں نیند سے بیدار کر کے یہ اطلاع دی جائے گی تو اس صورت میں روایت ہلال کمیٹی کے سامنے دو صورتیں ہوں گی، ایک تو یہ کہ وہ اس طلاق کو درخود اعتماد ہی نہ سمجھے اور یوں اگلے روز جو کہ رمضان کا پہلا دن ہے کو شعبان کا تسویں دن قرار دے کر (سابقہ فیصلہ کے مطابق) پوری قوم کے ایک روزہ رمضان نہ رکھنے اور احترامِ رمضان نہ کرنے کا دبال اپنے سر لے لے (جو کہ کسی حقیقی عالم دین سے موقع نہیں) یا وہ فوری طور پر دیگر ارکین کمیٹی کو بھی فون پر یا جس طرح ممکن ہو مطلع کر کے ہنگامی اجلاس بلاۓ اور ادھر اطلاع لکنڈگان کے شرعی بیانات (شہادتیں) حاصل کرنے کی غرض سے ان کے قریب ترین کسی مرکز پر علاقائی کمیٹی یا علماء کرام یا علاقائی سرکاری افسران کو بحث کرے جو ان سے شہادتیں حاصل کریں اور چاند ہونے کا اطمینان ہو جانے کی صورت میں چاند ہونے کا اعلان کرنے کی بھرپور کوشش کرے کے روزہ نہ رکھنے کے دبال سے خود کو اور پوری قوم کو بچانے کی سعی کرے۔ (یقیناً ایک عالم دین سے یہی توقع کی جاسکتی ہے) چنانچہ اگر وہ ایسا کرتا ہے اور اس کی وجہ سے اعلان شدہ فیصلہ تبدیل ہوتا ہے اور لوگ اس کمیٹی یا چیئرمین کو رابطہ کرتے ہیں تو کہا کریں۔ عموم کو شعور نہیں ورنہ وہ کبھی ایسا نہ کریں بلکہ اس نئے اعلان پر کمیٹی کی دیانت داری کے پیش نظر اس کی تحسین کریں گے اس نئے فیصلہ کو سراہیں گے کہ ان کا ایک فرض روزہ ضائع ہونے سے نجی گیا۔

چوتھے روز اعلان کی تبدیلی:

اوپر ہم نے رات اور صبح کے اعلان میں تبدیلی کی ایک مثال بیان کی ہے اور بتانے کی کوشش کی ہے کہ ایسا ممکن ہے جبکہ تاریخی طور پر یہ بات ثابت ہے کہ اعلان کی تبدیلی کئی روز بعد بھی ہو سکتی ہے۔ میں مکمل مدد میں چار سال تک مقیم رہا ہوں میں نے اس دوران ایک بارٹی وی سے یہ

(۱۰) اعلان سنا کہ اس بار حج بیت اللہ جمعہ کو ہوگا دو روز بعد اعلان ہوا کہ نہیں حج بروز ہفتہ ہوگا اور یہ کہ پہلی خبر روایت ہال کی شہادتوں میں گڑ بڑ کی وجہ سے صحیح نہیں۔ اس پر وہاں مقیم پاکستانیوں نے تو وہی حسب عادت یہ کہا کہ حکومت جمحد کے حج سے پچھا چاہتی ہے کہ جمحد کے روز جمعہ اور حج کے دو خطے جمع ہونے سے حکومت کا سنگھاں ڈولنے کا نظرہ ہے جبکہ عربوں نے کسی منفرد عمل کا اظہار نہیں کیا ہے یہ اخباری موضوع بنा۔ پاکستان میں ایسا ہوتا تو شاید حکومت ہی بدل جاتی ورنہ کم از کم اسکم روایت ہال کیمی تو ضروری ٹوٹی۔

اس قسم کی مثالیں پاکستان میں بھی ملتی ہیں مگر اسی پاکستانی عمل اور اخباری منقی پروپیگنڈہ کے ساتھ۔ مولانا ارشاد الحق تھانوی کی سربراہی میں ایک سال روایت ہال کمیٹی نے ۲۹ ربیعہ کو ماہ صفر کا چاند دیکھنے کے لئے اجلاس کیا اور رات گئے تک شہادتیں ملنے کا انتظار ہوتا رہا جب کہیں سے بھی چاند ہونے کی اطلاع نہ مل سکی تو اخبارات کو بیان جاری کر دیا گیا کہ صحیح تسلیم حرم ہوگی۔ اخبارات میں اس خبر کی اشاعت کے تین روز بعد ملک کے متعود شہروں سے بعض مقی و پرہیز گار قسم کے لوگوں نے روایت ہال کمیٹی کے چیئرمین سے رابطہ کر کے اطلاع دی کہ انہوں نے ۲۹ ربیعہ کو خود چاند دیکھا تھا مگر کمیٹی کے فون نمبر نہ ملنے کی وجہ سے اطلاع نہ کر سکے۔ یہ شہادتیں ایسی تھیں کہ جنہیں روکرنا آسان نہ تھا۔ اب روایت ہال کمیٹی شرعاً اس بات کی پابندی کہ ایسی شہادتیں ملنے کے بعد وہ اپنا فیصلہ تبدیل کرے اور اس کا اعلان کرے۔ مگر آپ جانتے ہوں گے کہ اس پر کس قسم کے عمل کا اظہار ہوا۔ حالانکہ ماہ صفر میں کوئی ایسا مذہبی تہوار بھی نہیں تھا۔

۲۸ روزوں پر عید کا چاند:

سعودی عرب، دوئی اور سلطنت عمان میں ایسا ہو چکا ہے کہ ۲۸ روزوں پر عید کا چاند عوام الناس نے برا واضح دیکھا مگر وہاں کی روایت ہال کمیٹی وزارت مذہبی امور اور حکومتوں نے اعلان کیا کہ شعبان کا چاند دیکھنے یا رمضان کا چاند دیکھنے میں غلطی ہوئی ہوگی ورنہ رمضان کی صورت ۲۸ روزوں کا نہیں ہو سکتا۔ سرکاری طور پر اللہ تعالیٰ سے معانی کی طبقی کے ساتھ صحیح عید کا اعلان ہوا اور مسلمانوں کو ہدایت کی گئی کہ وہ عید کے بعد ایک روزہ رمضان کی قضاۓ کی نیت سے رکھیں۔ خدا نہ کرے یہ صورت کبھی پاکستان میں پیدا ہو ورنہ علماء کی خیر نہیں۔

ایک بات ہمارے ملک کا باہم طبقہ عام طور پر کہتا رہتا ہے اور ترقی پسند اخبارات اسے خوب اچھا لاتے ہیں کہ آج کے اس ترقی یافتہ سائنسی دور میں چاند دیکھنے کا نظام رصدگاہوں کے سپرد کیوں نہیں کیا جاتا اور جدید آلات کی مدد سے روئیت ہلال کا مسئلہ کیوں حل نہیں کیا جاتا۔ آخر اس قدیم نظام (روئیت بصری) کو قائم رکھنے پر اصرار کیوں ہے۔ اس خیال سے بعض جدت پسند پروفیسر لوگ اتفاق کرتے ہوئے دور میں اور ٹیلی اسکوپ کی روئیت کو روئیت بصری ثابت کرنے میں بھی بڑے پر جوش نظر آتے ہیں۔ لیکن شاید وہ اس بات کو بھول جاتے ہیں کہ عبادات کا حکم اللہ کی طرف سے ہے اور ان کا عملی نمونہ سرورِ کائنات صلی اللہ علیہ وسلم کی ذات سے ملتا ہے جس میں ہم اپنی طرف سے کوئی ردود بدل کرنے کے جائز نہیں مثلاً طواف کعبہ ایک عبادت ہے اور اس میں کعبہ کے گرد پیدل سات چکر لگانا ہوتے ہیں اب اگر کوئی جدت پسند یہ مشورے دے کر بڑھتے ہونے رش اور اژدهام میں زحمت سے بچنے کے لئے کبع کے گرد ایک خود کار بیلٹ لگا دی جائے جس پر باری باری لوگ سوار ہو جایا کریں اور یوں بیٹھے بٹھائے کعبہ کے سات چکر پورے ہو جائیں تو کہنا پڑے گا کہ مریض و معدور کے لئے تو اس کی گنجائش ہے کہ اسے کسی طرح بھی اٹھا کر یا سوار کر کے طواف کرا دیا جائے مگر تدرست و توانا کے لئے پیدل چل کر ہی طواف کرنے کا حکم ہے کہ پیدل گھونسے میں جوسادگی، والہانہ پین اور عاجزی کا اظہار ہے وہ سوار ہونے میں کہاں؟

چاند دیکھنے کا مسئلہ یہ ہے کہ اس میں اصل حکم چاند دیکھنے کا ہے چاند تلاش کرنے کا نہیں۔ اس سلسلہ میں جو حکم شریعت ہے وہ بڑا واضح ہے کہ آنکھ سے چاند دیکھ کر روزہ رکھو اور آنکھ سے چاند دیکھ کر عید الفطر کرو۔ اس روایت میں لفظ روئیت کا تقاضا یہ ہے کہ وہ اس طرح ہو جس طرح عموماً ہر شخص اپنی آنکھ سے کسی چیز کو دیکھتا ہے نہ کہ فطری طریقہ سے ہٹ کر۔ آج کل اسی دور میں موجود ہیں جو باریک سے باریک چیزوں کو بھی دکھانے کی صلاحیت رکھتی ہیں۔ لیکن ان کے اس تقاضا کو پورا نہیں کرتا جو مطلع صاف ہونے کی صورت میں عام انسانی آنکھ کے دیکھنے سے پورا ہوتا ہے۔ ہاں البتہ آلات کی روئیت بصری روئیت کی تصدیق کے لئے قابل قبول ہو سکتی ہے۔ البتہ جن ممالک میں وہاں کے موسم کے سبب روئیت بصری کبھی ممکن نہ ہو وہاں قریبی ملک کی روئیت اور آبزرویٹری رپورٹس کے مطابق عمل کرنا مناسب ہو گا۔

رصدگاہیں اسلامی تاریخ کا ایک حصہ ہی ہیں اور مسلمان سائنس دانوں نے رصدگاہوں سے بڑے بڑے کام لئے ہیں مگر اسلامی تاریخ میں ہمیں کوئی واقعہ ایسا نہیں ملتا کہ کسی دور میں کسی بھی مسلم حکمران نے روئیت ہلال کا کام رصدگاہی اضاف کے ذمہ کر دیا ہوا اور عیدین و رمضان کی عبادت رصدگاہوں کی اطلاعات کی بناء پر کسی گنی ہوں بلکہ ہر دور میں یہ کام قاضی وقت اور علماء کے پسروں ہا البتہ رصدگاہوں سے بوقت ضرورت رپورٹ ضرور حاصل کی گئی جواب بھی ہوتا ہے کہ محکمہ موسیات کی رصدگاہی رپورٹ بھی روئیت ہلال کمیٹی کے پیش نظر رہتی ہے مگر فیصلہ شہادات پر ہوتا ہے۔ ٹیلی اسکوپ اور دوربین کی ترقی تو اب اس موز پر پہنچ چکی ہے کہ چاند کی ولادت کے چند منٹوں بعد بھی ان آلات سے چاند نظر آنے لگے گا جبکہ ایک عام آنکھ چاند کو اسی صورت میں دیکھ سکتی ہے جب اس کی عمر کم از کم بیس بائیس گھنٹے ہو اس سے کم عمر کا چاند عام انسانی آنکھیں دیکھ سکتی بلکہ بسا اوقات تمیں گھنٹے کا چاند بھی صاف نظر نہیں آتا۔ جبکہ ٹیلی اسکوپ اور جدید دوربین سے صاف دیکھا جاسکتا ہے۔ اب چونکہ اہل اسلام کو بصری روئیت (آنکھوں سے دیکھے جاسکنے والے چاند) پر اعتماد کا حکم ہے لہذا روئیت وہی معتبر ہوگی جو عام انسانی آنکھ کی روئیت ہو۔ تاہم آبزروری پر رپورٹ کو معاون و سیلہ کے طور پر پیش نظر رکھا جاسکتا ہے۔ یہاں یہ بات بھی قابل ذکر ہے کہ عہد رسالت و خلافت راشدہ میں اگرچہ دوربینیں اور جدید آلات ایجاد نہیں ہوئے تھے تاہم مکہ مکرمہ میں بلند و بالا جبل ابو قتبہ اور مدینہ طیبہ میں جبل سلح اور جبل احمد موجود تھے (آج بھی ہیں) مگر کوئی روایت اسی نہیں ملتی کہ نبی اکرم صلی اللہ علیہ وسلم یا خلفائے راشدین نے کبھی کسی جماعت کو حکم دیا ہو کہ وہ ان پہاڑیوں پر جا کر چاند دیکھیں اور آ کر اطلاع دیں ہاں اتفاقاً کوئی ایسا شخص آ گیا جس نے آ کر یہ بتایا کہ اس نے فلاں بلند مقام سے اترتے ہوئے چاند دیکھا ہے تو اس کی بات مان لی گئی مگر اس کا اہتمام نہیں کیا گیا کہ بلند مقامات پر جا کر چاند تلاش کیا جائے۔ اس سے یہ اندازہ کیا جاسکتا ہے کہ عہد رسالت و خلافت راشدہ میں بلا تکلیف و تکلف ہی روئیت ہلال کا رواج تھا۔ بالآخر رپورٹ کے ایسے ذرائع استعمال نہیں کئے گئے جو دسترس میں تھے۔

قری کینڈر سے عید کا تعین:

بعض لوگوں کا خیال ہے کہ علم بیت یا اسرائیل قواعد کے مطابق سال بھر کا ایسا قمری

☆ لا اجتہاد عند ظہور النص ☆ نص کی موجودگی میں اجتہاد جائز نہیں ☆

کیلنڈر تیار کر لیا جائے جس سے سال بھر کی مذہبی تقریبات اور عبادات صوم و عیدین کے اوقات معین کئے جاسکیں۔ اس سلسلہ میں گزارش یہ ہے کہ اسرائیلیکل قواعد کے مطابق جتنا بھی صحیح تر کیلنڈر مرتب کر لیا جائے اس میں فرق ضرور آئے گا اور ہر ماہ چاند کی گردش کی مدت میں جو قدرتی کمی پیشی ہوتی ہے اسے کسی صورت حتمی مدت میں تبدیل نہیں کیا سکتا۔ سیگر اہل انسائیکلوپیڈیا کے مطابق قرآنی عرصہ کی اوسط مدت ۱۲ رကھنے ۲۷۳ منٹ ہوتی ہے مگر چاند کے دائرہ گردش میں اس کی بے قاعدہ چال کے باعث تقریباً ۱۳ رگھنے تک کافر ہوتا ہے یہ فرق اوسط مدت سے اردوگر منشوں گھنٹوں تک پھیلا ہوتا ہے۔ یہی وجہ ہے کہ سال بھر کے کیلنڈر میں کسی نہ کسی ماہ ایک آدھ دن کافر ہے پیدا ہو جاتا ہے اور پھر پورا کیلنڈر اس سے متاثر ہوتا ہے۔ سعودی عرب جہاں قمری کیلنڈر رائج ہے وہاں یہ لطیفہ تقریباً ہر سال ہوتا ہے کہ کیلنڈر کے مطابق جس روز کیم شوال ہوتی ہے اس سے ایک روز قبل ہی روایت ہلال ثابت ہو جانے کے باعث عید الفطر ہو چکی ہوتی ہے اور عید کے دوسرے روز جب درحقیقت دو شوال ہوتی ہے کیلنڈر کیم شوال بتا رہا ہوتا ہے اور تمام سرکاری و نیم سرکاری ادارے یہی تاریخ مراسلات و اندر اجات میں چلاتے ہیں۔ اس سلسلہ میں ایک اور اہم بات یہ ہے کہ بھری تقویم یا قمری کیلنڈر جو بھی اب تک تیار ہوئے ہیں یا آئندہ تیار کئے جائیں گے ان سب کی بنیاد تولید حلال (یعنی چاند کی پیدائش) ہے نہ کہ روایت ہلال۔ جبکہ ہمیں یہ حکم ہے کہ ہم اپنے اسلامی مہینہ کا آغاز روایت کے وقت سے شمار کریں نہ کہ تولید کے وقت سے اور عیدین و رمضان کی عبادت بھی روایت کے ساتھ منسلک ہیں نہ کہ تولید کے ساتھ۔ لہذا اس طرح کی کوئی بھی اسرائیلیکل کوشش روایت کے سلسلہ میں کسی حد تک معاون تو ہو سکتی ہے مگر اس پر کامل انحصار نہیں کیا جاسکتا ہے۔ سید محمد حسین رضوی جو ایک ماہر ہیئت دان پاکستانی ہیں۔ انھوں نے علم ہیئت کی روشنی میں پچاس برس کا کیلنڈر بنایا ہے اور ایک ایسا نقشہ تیار کیا ہے جس سے یہ پتہ چلایا جا سکتا ہے کہ آئندہ پچاس برسوں میں پوری دنیا کے کن کن ممالک میں کب کب چاند نظر آتا نہیں ہے مگر وہ خود اس حقیقت کا اعتراف کرتے ہیں کہ ان کے حسابات خواہ کتنے ہی صحیح کیوں نہ ہوں محض تیاسی ہیں لیکن نہیں اور روایت ہلال کے لئے شرعی جست نہیں ہو سکتے۔

باریک اور موٹا چاند:

عام طور پر یہ بات بھی سننے میں آتی ہے کہ پہلی رات کا چاند لا زما باریک ہو گا۔ اگر کبھی

کسی سرزی میں پر ایک حد کے نفاذ کی برکت وہاں چالیس روز تا زل ہونے والی بارش کی برکت سے بہتر ہے

پہلی رات کا چاندِ راموٹا دکھائی دے تو کہاں جاتا ہے کہ یہ دوسری تاریخ کا چاند ہے اور یہ کہ روایت ہلالِ کمیٹی والوں نے گزشتہ شبِ چاندِ دیکھنے کی کوشش ہی نہیں کی ورنہ یہ مکمل ہی نظر آ گیا ہوتا۔ علم ہبیت کے مطابق پہلی رات کا چاند اس صورت میں یقیناً موٹا اور زیادہ روشن نظر آ گے گا جب اس کی تولید کی مدت زیادہ ہو چکی ہوگی۔ شرعی اعتبار سے اس سے کوئی فرق نہیں پڑتا کہ چاند باریک ہے یا موٹا بلکہ شرعی تقاضا صرف یہ ہے کہ چاند قابل روایت ہو اور لوگ فطری طریقہ سے اسے دیکھ کر یہ کہہ سکیں کہ ہاں چاند نظر آ گیا ہے یہ بھی ضروری نہیں کہ ہر شخص اسے دیکھ لے بلکہ روایت کے اصولوں کے مطابق ایک یادو یا جنم غیر کی روایت کا اعتبار کیا جاتا ہے جس کی تفصیل آ گے آرہی ہے۔

یہاں اس حدیثِ شریف کا ذکر بھی فائدہ سے خالی نہیں جس میں چاند کے چھوٹے بڑے ہونے کے سلسلہ میں صحابہ کے مابین ہونے والی ایک گفتگو کا ذکر ہے۔ صحیح مسلم کی روایت کے مطابق ابوالخشیری (Abul Bukhtari) راوی ہیں کہ ہم عمرہ کے لئے گئے اور جب ہم وادیِ خملہ کے درمیان پہنچتے ہم نے چاندِ دیکھنا شروع کیا۔ بعض لوگوں نے کہا یہ تو تیسری شب کا چاند ہے اور بعض نے اسے دوسری رات کا قرار دیا۔ راوی کا بیان ہے کہ پھر ہم لوگ حضرت ابن عباس رضی اللہ عنہ سے ملے اور ہم نے ان سے چاند کا تذکرہ کیا کہ ہم نے چاندِ دیکھا اور ہم میں سے بعض نے اسے تیسری رات کا چاند کہا اور بعض نے دوسری رات کا۔ ابن عباس نے پوچھا تم لوگوں نے کس رات چاند دیکھا تھا؟ ہم نے بتایا کہ فلاں رات۔ انھوں نے کہا کہ اللہ کے رسول ﷺ نے فرمایا کہ ”اللہ تعالیٰ نے دیکھنے کے لئے اسے بڑھا دیا وہ درحقیقت اسی رات کا چاند ہے جس رات تم لوگوں نے اسے دیکھا۔“

شرعی شہادت کے تقاضے:

روایت ہلالِ کمیٹی اس بات کی شرعی طور پر پابند ہے کہ وہ حسب ذیل طریقہ سے شہادتیں حاصل کرنے کے بعد کوئی فیصلہ کرے:

۱۔ رمضان المبارک کا چاندِ دیکھنے کے لئے ۲۹ ربیع الاول کی شام کو لازماً اجلاس ہو اور پورے ملک میں چاندِ دیکھنے کا اہتمام کیا جائے پھر اگر اس روز شام کے وقت مطلع صاف ہو یعنی چاند نظر آنے کی جگہ کوئی گرد و غبار یا بادل وغیرہ نہ ہو، اس کے باوجود کہیں سے چاند نظر آنے کی

☆ الاجتہاد لا یقض بالاجتہاد ☆ اجتہاد اجتہاد کے ساتھ باطل نہیں ہو گا ☆

علیٰ تحقیقی مجلہ فقہ اسلامی شعبان ۱۴۲۵ھ ☆ اکتوبر ۲۰۰۳ء
اطلاع نہ ملے تو اگلے روز کو شعبان کی میں تاریخ قرار دینے اور روزہ نہ ہونے کا فیصلہ کیا جائے گا۔

۲۔ اگر انتیس شعبان کو مطلع ابرآلود ہوا اور پورے ملک سے کہیں سے چاند ہونے کی کوئی اطلاع نہ ملے تو بھی اگلے روز کو تیس شعبان قرار دینے اور روزہ نہ ہونے کا فیصلہ کیا جائے گا۔ اس فیصلہ کی دلیل یہ حدیث شریف ہے۔

”حضرت ابن عمر رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا مہینہ ۲۹ راتوں کا بھی ہوتا ہے تم اس وقت تک روزہ نہ رکھو جب تک چاند نہ دیکھ لوا اور اگر مطلع ابرآلود ہو تو تیس دن پورے کرو۔“

۳۔ تیسرا صورت یہ ہو سکتی ہے کہ مطلع صاف ہو مگر اکثر لوگوں کو چاند دیکھائی نہ دیا ہو جبکہ چند افراد یہ کہیں کہ انہوں نے چاند دیکھا ہے تو ان چند افراد کی یہ بات اس صورت میں قابل قبول ہوگی جب ان کی تعداد اتنی ہو کہ اسے ایک جم غیر کمی کا نام دیا جاسکے، لیکن اگر ان کی تعداد اس قدر نہ ہو تو گفتگی کے چند افراد کی ایسی اطلاع کی تصدیق ملک کے طول و عرض سے کہیں سے بھی نہ ہونے کی صورت میں ان کی اس بات کو قبول نہیں کیا جائے گا۔ کیونکہ میں ممکن ہے کہ انہیں دھوکا ہوا ہو ورنہ مطلع صاف ہونے کے باوجود کہیں سے کوئی اطلاع چاند ہونے کی نہ ملنا معنی خیز ہے۔ اب سوال یہ ہے کہ جم غیر کمی کے چیزیں کیوں میں کو یہ اختیار حاکم وقت یا اس کے نائب کو ہے موجودہ دور میں روئیت ہلال کمیٹی کے چیزیں کیوں میں کو یہ اختیار ہے کہ وہ لوگوں کی تعداد سے اندازہ لگا کر فیصلہ کرے کہ اسے جم غیر کہا جا سکتا ہے یا نہیں؟ فقہاء نے پانچ سو ایک ہزار اور پیچاس افراد کو بھی جم غیر قرار دیا ہے۔

۴۔ چوتھی صورت یہ ہے کہ انتیس شعبان کو مطلع ابرآلود ہو مگر کسی علاقے سے آنے والا آ کر اطلاع دے یا کسی طرح خبر پہنچ کر فلاں بستی یا آبادی میں کسی نے چاند دیکھا ہے تو اس شخص کی گواہی اس صورت میں قابل قبول ہوگی جب یہ اطمینان ہو کہ دیکھنے والا اور شہادت پیش کرنے والا شخص باکردار (عادل) ہے جھوٹ بولنے والا اور اوباش قسم کا نہیں فقہی اصطلاح میں عادل مستور الحال کی گواہی قابل قبول ہوگی۔ یہ شرائط تو ہلال رمضان کے سلسلہ میں ہیں جن کی پابندی کرتے ہوئے روئیت ہلال کمیٹی کو چاند ہونے یا نہ ہونے کا فیصلہ یا اعلان کرنا

علمی و تحقیقی مجلہ فقہ اسلامی شعبان ۱۴۲۵ھ ☆ اکتوبر ۲۰۰۳ء
ہوتا ہے۔ اب رہا عید کے چاند کا مسئلہ تو عید کے چاند میں شہادتوں کا معیار الگ ہے اور وہ
اس طرح ہے:

۱۔ اگر انیس رمضان کو مطلع صاف ہو اور ایک دو افراد چاند ہو جانے کی اطلاع دیں تو ان کی
اطلاع کا اعتبار نہیں بلکہ حج غیر کی خبر و اطلاع پر فیصلہ کیا جائے گا۔

۲۔ دوسری صورت یہ ہے کہ مطلع صاف نہ ہو اور کہیں سے چاند ہونے کی اطلاع آجائے تو شرط
یہ ہے کہ کم از کم دو شخص (مرد) یا ایک مرد دو عورتیں جو مسلمان ہوں اور عادل ہوں وہ قاضی
(رویت ہلال کمیٹی) کے رو برو پیش ہو کہ شہادت دیں اور قاضی (یا کمیٹی کا چیئرمین) ان
گواہوں سے باقاعدہ سوال و جواب (جرح) کرے اور پھر وہ فیصلہ کرے کہ گواہوں کی گواہی
اگر اس معیار کی ہے کہ اسے حق مانا جائے تو چاند ہونے کا اعلان کیا جائے گا اور اگر وہ گواہ
شرعی شہادت کے معیار پر پورے نہ اترتے ہوں تو عید کے چاند کا اعلان نہیں کیا جائے گا۔

پورے عالم اسلام کی ایک عید:

بعض لوگ عالم اسلام میں اتحاد و تکمیل کے فروغ کے خوب صورت نفرے اور سلوگن کے
پیش نظر یہ کہتے ہیں کہ پوری مسلم قوم ایک ہی روز عید منائے۔ بظاہر یہ بڑی خوبصورت بات ہے مگر
شرعی مزاج سے بالکل میں نہیں رکھتی۔ اگر مسلم قوم کی فلاح و اتفاق کا راز اسی میں مضر ہوتا کہ عالم
اسلام کے بلکہ پوری دنیا کے مسلمان ایک ہی روز عید منائیں تو اس کا اہتمام عہد رسالت و خلافت
راشندہ میں ضرور کیا جاتا۔ شاید کسی کے ذہن میں یہ سوال ابھرے کہ چونکہ اس دور میں مواصلات اور
ویگز ڈرائیور سل و رسائل اس قدر تیز نہ تھے اس لئے ایسا نہ ہوسکا اور آج جبکہ ہمیں فون فیکس اور
میڈیا کے ذریعہ پتہ چل جاتا ہے کہ جریں شریفین میں عید کس روز ہو رہی ہے تو ہمیں اتحاد و تکمیل کا
منظہرہ کرتا چاہئے۔

یاد رکھئے عہد خلافت راشدہ میں تیز رفتار ڈاک اور پیغام رسالی کا نظام قائم ہو چکا تھا
اگرچہ وہ آج کے نظام کے مقابلہ میں ست رفتار سبی تا ہم تیز رفتار اونٹیاں (ساند نیاں) اس غرض
سے استعمال کی جاتی تھیں، متعدد غزوات اور جگ قادیسہ کے میدان سے لمحہ کی خریں دار الخلافہ
بھیجنے کا انتظام تھا۔ اس کے باوجود عیدین و رمضان کے لئے کوئی ایسا اہتمام نہیں کیا گیا کہ مختلف
شہروں سے رویت ہلال کی خبر دار الخلافہ لانے یا دار الخلافہ کی رویت کی خبر دیگر شہروں تک پہنچانے کا

علمی تحقیقی مجلہ فقہ اسلامی شعبان ۱۴۲۵ھ ☆ اکتوبر ۲۰۰۳ء

ویلے بن سکے۔ بلکہ اس کے برعکس یہ ہوا کہ مدینہ منورہ میں دوسرے شہر (شام) سے چاند ایک روز قبل ہونے کی اطاعت ملنے کے باوجود حضرت ابی عباس نے دونوں کہا ہم تو اپنی روایت کے حساب سے روزے رکھیں گے اور اپنی روایت کے حساب سے عید کریں گے۔ صحیح مسلم کی لئے واضح روایت ہے کہ ”حضرت کریبؓ کسی کام سے ملک شام گئے ہوئے تھے وہاں انہوں نے دیگر مسلمانوں کے ساتھ رمضان شریف کا چاند جمعرات کو غروب آفتاب کے بعد دیکھا اور سب نے جمعہ کو پہلا روزہ رکھا۔ پھر حضرت کریبؓ مدینہ منورہ آئے تو انہیں معلوم ہوا کہ الٰی مدینہ نے ہفتہ کے روز سے رکھنا شروع کئے ہیں۔ وہ حضرت ابی عباسؓ کے پاس گئے اور ان سے ذکر کیا۔ حضرت ابی عباسؓ نے پوچھا تم نے خود چاند دیکھا تھا؟ کریبؓ نے کہا ہاں میں نے خود چاند دیکھا اور حضرت معاویہؓ نے بھی دیکھا اور سب لوگوں نے دیکھا اور میں نے دیکھا اور سب نے جمعہ کو پہلا روزہ رکھا اور حضرت معاویہؓ نے بھی جمعہ کو پہلا روزہ رکھا۔ حضرت کریبؓ نے جناب امیر معاویہؓ کا ذکر بطور خاص اس لئے کیا کہ وہ اس وقت مسلمانوں کے امیر تھے، حضرت ابی عباسؓ نے کہا ہم نے ہفتہ کا روزہ رکھا ہے اور ہم (اسی حساب سے) یا تو تیس روزے پورے کریں گے یا پھر ہم کو چاند نظر آ جائے (تو اس صورت میں انتیس روزے ہوں گے) حضرت کریبؓ نے کہا، کیا امیر معاویہؓ کا چاند دیکھنا اور روزہ رکھنا آپ کے لئے کافی نہیں؟ ابی عباسؓ نے فرمایا ”نہیں“ کیونکہ ہمیں جناب رسول اللہ ﷺ پوچھی حکم دیا ہے۔“

عہد صحابہ میں مسلمانوں کے زیر اثر دو شہروں اور اسلامی ریاست کے دو اہم مرکز شام اور مدینہ منورہ میں دو مختلف دنوں میں آغاز رمضان کی یہ روایت اس بات کی بہت بڑی دلیل ہے کہ مختلف شہروں یا ملکوں میں آغاز رمضان یا عید میں تبیحی پیدا کرنے کی کوئی اہمیت نہیں۔ اگر اس کی کوئی شرعی حیثیت ہوتی تو جناب ابی عباسؓ جیسے عظیم مفسر و محدث اور جلیل القدر صحابی اس کی ضرور رعایت فرماتے مگر ان کے نزدیک اس ظاہری و صوری تبیحی کی بجائے حقیقی تبیحی کی اہمیت زیادہ تھی اور وہ یہ کہ اللہ اور اس کے رسول ﷺ کے ارشادات پر عمل کو مقدم رکھا جائے اور لوگ جہاں کہیں بھی ہوں حکم خدا اور رسول کے سامنے سرتاسری ختم کریں۔

علمی سطح پر ایک عید کے سلسلہ میں غور و خوض:

پورے عالم اسلام میں یا کم از کم عالم اسلام کے اکثر ممالک میں ایک ہی روز عید منانے

☆ اتر کو اقوالی بخیر الرسول ﷺ ☆ حدیث شریف کے مقابل میرے قول کو چھوڑو (ابو حنیفہ) ☆

علیٰ تحقیقی مجلہ فقہ اسلامی شعبان ۱۴۲۵ھ ☆ اکتوبر ۲۰۰۳ء

۱۸۷

کے مسئلہ پر ایک عرصہ سے غور ہو رہا ہے اور مختلف ممالک میں اس پر کافر نیں اور سینماز بھی ہو چکے ہیں۔ اسی سلسلہ میں نومبر ۱۹۹۶ء میں ایک کافر نیں استنبول (ترکی) میں ہوئی تھی جس میں قمری مہینوں کے آغاز اور عیدوں میں یکسا نیت پیدا کرنے پر اظہار خیال کیا گیا تھا۔ اسی طرح کویت میں اور پھر ملائیخا میں اسلامی ملکوں کے وزراء مذہبی امور نے بھی اپنے اجلاسوں میں گفتگو کی۔ مجمع الفقه الاسلامی نے ۱۹۸۷ء میں عمان میں ایک اجلاس میں اس پر غور کیا اور اسلامی ملکوں کے وزراء خارجہ کی کافر نیں کے ۲۵ ویں اجلاس میں بھی یہ مسئلہ زیر بحث آیا۔ ان تمام فورم (Forums) پر جس بات پر اتفاق رائے ہو سکا وہ یہ تھی کہ ایک ایسا مشترکہ اسلامی کلینڈر بنایا جائے جس سے اسلامی ممالک میں قمری مہینوں کی تواریخ مضبوط کی جاسکیں۔ تاہم عیدین اور رمضان النبارک کا آغاز و اختتام شرعی طریقہ رویت ہی سے ہر ملک میں ہوا کرے۔

گویا یہ بات پوری مسلم دنیا کے اسکالر تسلیم کرتے ہیں کہ ایک شکلی ہم آہنگی پیدا کرنے کے لئے قمری کلینڈر بنایا جاسکتا ہے مگر عملاً پورے عالم اسلام میں ایک ہی روز عید کا اہتمام اختیاری مسئلہ نہیں بلکہ رویت ہلال پر موقوف ہے۔ بنی الاسلامی بلاک کے جید علماء و اسکالر ز پر مشتمل ایک کمیٹی عرصہ سے اس موضوع پر کام کر رہی ہے اس کمیٹی کے تادم تحریر کی اجلاس مختلف اوقات میں منعقد ہو چکے ہیں۔ جن میں عالم اسلام کے لئے ایک مشترکہ ہجری کلینڈر مرتب کرنے پر غور ہوتا رہا ہے۔ کمیٹی کا نواں اجلاس ۱۹ نومبر ۱۹۹۸ء میں منعقد ہوا۔ سعودی وزارت عدل نے اس کی میزبانی کی اور مسلم دنیا کے فقہ اسلامی و فلکیات کے ماہرین نے اس میں شریک ہو کر درج ذیل نکات پر بحث کی۔

۱۔ مسلم احمد کو ایک ایسے مشترکہ اسلامی ہجری کلینڈر پر متفق کرنا جس کی بنیاد غروب آفتاب سے قبل چاند کی ولادت کے وقت پر رکھی جائے۔

۲۔ جمعہ کے دن کو تمام اسلامی ممالک میں سرکاری ہفتہ وار چھٹی کا دن قرار دینا۔

۳۔ اسلامی قمری مہینوں کے آغاز کا اعتبار شرعی طور پر رویت ہلال سے کرنا۔

۴۔ رویت ہلال میں اختلاف مطابع کو معتبر مانتے یا نہ مانتے کے مسئلہ پر بحث۔

۵۔ ولادت ہلال کے مسئلہ پر اس اعتبار سے بحث کرنا کہ یہ ایک امر قطعی ہے ظنی نہیں۔

۶۔ تولید ہلال کے بعد سے رویت ہلال کے امکانات کا جائزہ لینا۔

اجلاس کا افتتاح سعودی وزیر امیر نائف بن عبد العزیز نے کیا۔ درج ذیل ممالک کے نمائندے شریک ہوئے۔ اردن، امارات، اندونیشیا، ایران، بحرین، بولگریا، ترکی، تونس، الجماہریہ، سعودی عرب، بینی گال، عراق، قطر، کویت، ملائیشیا، مصر اور پنجاب۔

شرکاء اجلاس نے مندرجہ بالا امور پر سیر حاصل بحث کے بعد حسب ذیل امور پر اتفاق کیا۔

۱۔ ایک ایسا بھرجی کیلنڈر مرتب کیا جائے جس کی بنیاد غروب آفتاب کے بعد تولید ہلال کے وقت سے رکھی جائے اور جو تمام اسلامی ممالک میں رائج ہو۔ اسے مکہ مکرمہ کے اوقات طلوع غروب سے مسلک کیا جائے نیز ان اسلامی ممالک کے لئے اسے نافذ العمل بنا لیا جائے جو مکہ مکرمہ کے رات کے اوقات میں اس طرح شریک ہیں کہ جب مکہ میں رات ہوتی ہے تو ان ممالک میں بھی کسی نہ کسی حصہ میں رات کا وقت ہوتا ہے۔ قمری مہینوں کے آغاز کا اعتبار شرعی روایت سے مسلک کیا جائے اور کیلنڈر کی ترتیب ایک مخصوص کمیٹی کے ذمہ ہو۔

۲۔ تمام اسلامی ممالک میں ہفتہ وار تعطیل جمع کو ہوا کرے۔

۳۔ ماہ رمضان اور ذوالحجہ کے آغاز کے تعین اور اختتام کا فیصلہ صرف شرعی روایت کی بناء پر کیا جائے تاکہ نبی اکرم صلی اللہ علیہ وسلم کے اس ارشاد پر عمل ہو سکے کہ ”چاند دیکھ کر روزہ رکھو اور چاند دیکھ کر ہی عید کرو اگر مطلع ابر آلوہ ہو تو شعبان کے تیس دن پورے کرو اور یہ کہ جب تک چاند نہ دیکھ لوزہ نہ رکھو“

۴۔ شرعی علوم اور فلکیاتی علوم کے امتحان سے ایک سہ ماہی مجلہ کا اجراء کیا جائے جو عربی انگریزی اور فرانسیسی میں ہو۔

۵۔ مسلم ممالک کے ماہرین نے اتفاق کیا کہ چاند کی ولادت ایک قطعی امر ہے ظن نہیں اور روایت ہلال میں اس کا دخل ہے۔

۶۔ ایک ایسی کمیٹی کی تشكیل جو اسلامی مصنوعی سیارے کی تیاری پر کام کرے۔

مندرجہ بالا روپت وزارتی عدل سعودی عرب کی جاری کردہ ہے جس سے بخوبی اندازہ کیا جاسکتا ہے کہ عید اور آغاز رمضان و ذوالحجہ اور اختتام ماہ مبارک کے سلسلہ میں مسلم اسکالرز کا موقف یکساں ہے کہ جہاں جہاں جب جب چاند نظر آئے گا وہاں اس کا اطلاق ہوگا۔ مندرجہ بالا معروضات روایت ہلال کے حوالہ سے پائی جانے والی غلط فہمیوں کے ازالہ کے پیش نظر پیش کی گئی ہیں اللہ تعالیٰ ہمیں فہم دین نصیب فرمائے۔ (آمین)

کسی سرزین پر ایک حد کے فناز کی برکت وہاں چالیس روزہ نازل ہونے والی بارش کی برکت سے بہتر ہے